

---

Kashyapaditikritam Vishnu Stotram

కశ్యపాదితికృతం విష్ణుస్తోత్రమ్

Document Information



---

Text title : Kashyapaditikritam Vishnu Stotram

File name : kashyapAditikRRitaMviShNustotram.itx

Category : vishhnu, vishnu, lakShmInArAyaNIyasaMhitA, stotra

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNda 1 | adhyAya 144/64-88||

Latest update : December 25, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2025

*sanskritdocuments.org*

---



కశ్యపాదితికృతం విష్ణుస్తోత్రమ్



కశ్యపోఽపి సుతం త్విన్ద్రం భ్రష్టరాజ్యం విలోక్య చ |  
ఆదిత్యా సహ సౌరాష్ట్రే తపస్తపే పయోవృతమ్ || ౬౪||

అర్చయామాస దేవేశం పద్మనాభం జనార్దనమ్ |  
శరీరే తు తయోస్తత్ర పిపిలికాభిరావృతే || ౬౫||

తేజో మహత్తయోర్వాప్యం సౌరాష్ట్రే పరితస్తదా |  
లోకాస్తు విస్మితాస్తేన తౌ స్తువన్తి పునః పునః || ౬౬||

హరిర్వర్షసహస్రాన్తే ప్రసన్నస్తపసా తయోః |  
తత్త్రైవావిరభూత్తస్య దేవ్యా సహ సనాతనః || ౬౭||

తం దృష్ట్వా పుణ్డరీకాక్షం శఙ్ఖచక్రగదాధరమ్ |  
ఇన్ద్రవరదలశ్యామం సర్వాభరణశోభితమ్ || ౬౮||

కిరీటహారకేయూరకుణ్డలశ్ఙ్ఖలాన్వితమ్ |  
పీతామ్బరం శ్రీవత్సాఙ్కకౌస్తుభహారవక్షసమ్ || ౬౯||

లక్ష్మీయుక్తం గరుడస్థం ప్రసన్నం జగదీశ్వరమ్ |  
హర్షనిర్భరహృదయస్తుష్టావ కశ్యపో హరిమ్ || ౭౦||

నమో నమస్తే లక్ష్మీశ సర్వేశ భువనేశ్వర |  
స్వాశ్రితానాం సుఖదాత్రే భక్తకార్యకృతే నమః || ౭౧||

ఆదిమధ్యాన్తరహితనిత్యరూపాయ తే నమః |  
నమః సర్వత్రాణకృతే వేదవేదాఙ్గచక్షుషే || ౭౨||

సూక్ష్మాయ స్థూలరూపాయ నారాయణాయ తే నమః |  
కల్యాణగుణపూర్ణాయ పరాత్మనే చ తే నమః || ౭౩||

నమస్తే యోగిగమ్యాయ భక్తేచ్ఛాపూరకాయ తే |  
నిత్యముక్తైకభోగాయ పరథామేశ్వరాయ చ || ౭౪||

చతురాత్మన్నమస్తుభ్యం వ్యూహాత్మనే చ తే నమః |

పంచపంచస్వరూపాయ పంచసంస్కరిణే నమః ॥ ౭౫॥  
 నారాయణాయ కృష్ణాయ వాసుదేవాయ తే నమః ।  
 శాంఖ్యే విశ్వరూపాయ ధాత్రే త్రాత్రే చ తే నమః ॥ ౭౬॥  
 విష్ణవే జిష్ణవే తుభ్యం శుద్ధసత్త్వాయ తే నమః ।  
 బలేర్బలం మహజ్ఞాతం తన్నిషూదయ మాధవ ॥ ౭౭॥  
 దేవాస్తదా సుఖినః స్యురితి చాభ్యర్థనాఽస్తి మే ।  
 యద్యపి బలిరాజోఽసౌ భక్తోఽస్తి సురమేలనః ॥ ౭౮॥  
 కిన్తు సురాతిక్రమణం మాస్తు దైత్యస్య మాధవ ।  
 తస్మాత్త్రిలోకగం రాజ్యం త్విన్ద్యస్యైవ సదాఽస్తు వై ॥ ౭౯॥  
 బలేస్తాసురరాజ్యం చ పాతాలాదౌ యథాస్తు చ ।  
 తథాఽస్త్యభ్యర్థనీయం మే యథేచ్ఛసి తథా కురు ॥ ౮౦॥  
 ఉక్త్వా తు కశ్యపస్తత్ర విరరామ హరేః పురః ।  
 అదితిః ప్రాహ దేవేశం నత్వా స్తుత్వా జగత్ప్రభుమ్ ॥ ౮౧॥  
 హే నాథ యది దేవానాం శాస్తృత్వం చాసురే భవేత్ ।  
 తదాఽస్మత్పత్రబాహుల్యే నాస్తి కిచ్ఛేచ్ఛ్యయోజనమ్ ॥ ౮౨॥  
 యది శృంగాలాః కాకాశ్చ స్యుర్దేవస్య విభూతయః ।  
 కిం సింహేన చ హంసేన తదా వై మహిమా తవ ॥ ౮౩॥  
 యది దైత్యాః సార్వభౌమా భ్రాతరస్తే చ కింకరాః ।  
 అలం తర్హి జీవితేన త్వదిత్యా రమయా శ్రియా ॥ ౮౪॥  
 యది భవాన్మహైశ్వర్యో దైత్యోఽపి తాదృశో భవేత్ ।  
 అలం భగవతా తర్హి దైత్యో వై మాధవో భవేత్ ॥ ౮౫॥  
 తస్మాత్పాత్రాధికారేణ దేయా స్మృద్ధిర్హి నాఽన్యథా ।  
 యది తౌహం గలే న్యస్తం శోభతే రూపభాసురమ్ ॥ ౮౬॥  
 కృతం తర్హి సువర్ణేన వ్యర్థస్పృష్టం హి హాటకమ్ ।  
 యది దైత్యో భవేదిన్ద్రో వ్యర్థా హ్యుప్సరసస్తథా ॥ ౮౭॥  
 రాజమాతరో రాక్షస్యశ్చేదిన్ద్రాణ్యా హ్యులం తదా ।  
 కిమ్బుహూక్తేన మే నాథ వ్యవస్థాం కురు కేశవ ॥ ౮౮॥

ఇతి శ్రీలక్ష్మీనారాయణీయసంహితాయాం ప్రథమే కృతయుగసన్తానే గళళ-  
అధ్యాయాన్తర్గతం

కశ్యప-అదితికృతం విష్ణుస్తోత్రం సమూర్ణమ్ ।

లక్ష్మీనారాయణీయసంహితా । ఖణ్డ ౧। అధ్యాయ ౧౪౪/౬౪-౮౮॥

lakShmInArAyaNIyasaMhitA . khaNDa 1. adhyAya 144/64-88..

Proofread by PSA Easwaran

---

——  
*Kashyapaditikritam Vishnu Stotram*

pdf was typeset on December 25, 2025

——  
Please send corrections to [sanskrit@cheerful.com](mailto:sanskrit@cheerful.com)

